



سوال

(71) کیا فرماتے ہیں علماء دین احادیث مذکورہ زیل کے بارے میں کہ الخ

جواب

السلام علیکم ورحمۃ اللہ وبرکاتہ

کیا فرماتے ہیں علماء دین احادیث مذکورہ زیل کے بارے میں کہ یہ صحیح ہیں یا ضعیف یا موضوع یا ان میں سے نمبر 1 اور نمبر 4 کو حدیث قدسی کہنا کیسا ہے۔؟ و نیز امام شوکانیؒ کا سماع مزامیر کو جائز کہنا کیسا ہے؟ اور مرزا غلام احمد کا مسیح موعود ہونے کا دعویٰ کرنا کیسا ہے۔؟ وہ حدیثیں یہ ہیں۔

1. لولاک لما خلقت الافلاک

2. من زار العلماء فکان زارنی ومن صلح العلماء فکان صافحنی ومن جالس العلماء فکان جالسنی ومن جالسنی فی الدنیا اجلس لہ یوم القیامۃ

3. علماء امتی کا نبیاء بنی اسرائیل

4. انه کان صلی اللہ علیہ وسلم یقول اللهم اجینی مسکینا واتنی مسکینا واحشرتی فی زمرۃ المساکین

5. رجب شہر اللہ وشعبان شہری ورمضان شہر امتی

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

ماسوائے حدیث نمبر 4 کے باقی سب حدیثیں موضوع ہیں۔ اور حدیث موضوع کو موضوع جان کر بیان کرنا حرام ہے۔ اور داخل وعید ہے۔ امام نوویؒ شرح مسلم میں لکھتے ہیں۔

1۔ بحرم رواۃ الحدیث الموضعی من عرف کونہ موضوعا او غلب علی ظنہ وضعہ فمن روی حدیثا علم وضعہ او ظن وضعہ فهو مندرج فی الوعد

ہاں حدیث نمبر 1 کی نسبت ملا علی قاریؒ اپنے موضوعات میں لکھتے ہیں۔

قال الصنعانی 2۔ انه موضوع کذا فی الخلاصۃ لکن معناه صحیح فقہ روی

الدیلمی عن ابن عباسؓ مرفوعا انانی جبرئیل فقال یا محمد لولاک

1- حدیث موضوع کو روایت کرنا اس آدمی پر حرام ہے۔ جس کو اس کے موضوع ہونے کا علم ہو یا غالب ظن اس کے موضوع ہونے کا ہو اور جو ایسی حدیث جانتے ہوئے روایت کرے تو وعید میں شامل ہے۔ 2- صفائی نے کہا یہ حدیث موضوع ہے۔ لیکن اس کا معنی صحیح ہے۔ ابن عباس سے مرفوع روایت کیا ہے کہ جبریل نے میرے پاس آ کے بیان کیا کہ اللہ تعالیٰ فرماتے ہیں۔ اے محمد ﷺ اگر تو نہ ہوتا۔ تو میں جنت اور دوزخ کو نہ پیدا کرتا۔

ما خلقت البیہ و لولا ما خلقت النار

و نیز حدیث نمبر 3 کی نسبت لکھتے ہیں۔ کہ علامہ سیوطی نے اس میں سکوت 1 کیا ہے۔ اور بعد ثبوت وضع حدیث نمبر 1 کے اس کو حدیث

قدسی کہنا محض خطا ہے۔ و نیز حدیث نمبر 4 یہ بھی قدسی نہیں ہے۔ اس لئے کہ عبارت

کان رسول اللہ صلی اللہ علیہ وسلم

خود دال ہے۔ اس پر یہ کہ یہ قول اللہ عز وجل کا نہیں۔ کیونکہ حدیث قدسی اس حدیث کو کہتے ہیں۔ جو بواسطہ جبریل یا بلا واسطہ آنحضرت ﷺ کو اللہ تعالیٰ سے پہنچی ہو۔ اسی وجہ سے جو حدیث قدسی ہوتی ہے۔ عبارت اس کی یوں ہوتی ہے۔

قال رسول اللہ صلی اللہ علیہ وسلم قال اللہ عز وجل

امام شوکانی کا سماع مزامیر کو جائز کہنا بجا ہے۔ مگر وہی جس کو شارح نے مباح کہا ہے۔ جیسا کہ نیل الاوطار جلد سادس باب الدت واللمو

فی النکاح میں مذکور ہے۔ اور حد مباح سے جو باہر ہے۔ ہرگز جائز نہیں۔ بلکہ اس پر وعید ہے۔ چنانچہ نیل الاوطار جلد سابع باب ما جاز فی آئۃ اللہ میں مذکور ہے۔ ابن ماجہ کی حدیث میں ہے۔

1- لیکن امام شوکانی نے الفتاویٰ المجموعہ میں لکھا ہے۔ قال ابن حجر والزرکشی لا اصل لہ انتہی ابو سعید محمد شرف الدین عفی عنہ

1. لیث بن ناس من امنی الخمر یسمنہا بغیر اسمہا یعرف علی رسوم بالمعاوف والمقیات یشرف اللہ بہم الارض ویجمل منهم القردة والخنزیر

غرض یہ کہ سماع بامزامیر مجاوز حد ممنوع ہے۔ جس کے عدم جواز میں صحیح حدیثیں مروی ہیں۔ ہاں یہ مسئلہ مختلف فیہ ہے۔ جماعت صوفیہ بابت مطلقہ کے قائل ہیں۔ اور امام شوکانی بھی انہیں میں سے ہیں۔ حالانکہ جس حدیث سے اباحت ثابت کی جاتی ہے۔ اس میں حضرت عائشہ رضی اللہ عنہا کا قول **ولیست بمغنیین** ثبوت اباحت کی نفی کرتا ہے۔ بخاری شریف پارہ چار باب سنۃ العیدین میں ہے۔

عن 2 عائشہ قالت دخل ابو بکر وعندی جریتان من جوارہی الانصار تغنیان بما تفلوات الانصار لہم بعث ولیست بمغنیین

و نیز بہت سے علماء نے حرام لکھا ہے۔

اور مرزا غلام احمد کا مسیح موعود ہونے کا دعویٰ سراسر غلط اور محض باطل ہے۔ وہ مسیح موعود نہیں ہے۔ (حررہ عبد الوہاب عفی عنہ)

1- میری امت میں سے کچھ لوگ شراب پیئیں گے۔ اور اس کا نام کوئی اور رکھ لیں گے۔ اور ان کی مجالس میں باہے اور راگ رنگ ہوگا۔ اللہ بعض کو ان میں سے زمین میں غرق کر دے گا۔ اور بعض کو بندر اور خنزیر بنا ڈالے گا۔ 2- حضرت عائشہ رضی اللہ عنہا کہتی ہیں۔ کہ میرے پاس ابو بکر آئے۔ اس وقت انصار کی دو چھوکر یاں میرے پاس وہ شعر گا رہی تھیں۔ جو انصار نے جنگ بعاث میں کہے تھے۔ اور وہ پشہ ورگان والیاں نہ تھیں۔

ہوالموفق

حدیث نمبر 4 کو ابن جوزیٰ ن موضوع کہا ہے۔ مگر حق یہ ہے کہ یہ حدیث موضوع نہیں ہے۔ حاکم نے مستدرک میں اس کو صحیح کہا ہے۔ اور حافظ ذہبی نے تلخیص المستدرک میں حاکم کی تصحیح کو برقرار رکھا ہے۔ کافی الفوائد المجموعہ للعلامہ الشوکانی حافظ ابن حجر تلخیص الجبیر ص 275 میں لکھتے ہیں۔

و اما الثاني 1 راوي حديث اللهم اجيني مسكيناً خفواه الترمذي من حديث انس واستخرج واسناده ضعيف وفي الباب عن السعيد رواه ابن ماجه وفي اسناده ضعف ايضا وله طريق اخري في المستدرک من حديث عطاء عنه وطوله ليسهقي ورواه ليسهقي من حديث عباد بن الصامت واسرف ابن الجوزي فذكر به الحديث في الموضوعات انتهى

مجیب نے مسئلہ غناد سماع میں اہمال سے کام لیا ہے۔ و نیز علامہ شوکانی کو اباحت مطلقہ کے قائلین سے شمار کیا ہے۔ حالانکہ علامہ مدوح اباحت مطلقہ کے ہرگز قائل نہیں ہیں۔ علامہ مدوح نے اس مسئلہ پر

1۔ اے اللہ مجھ کو مسکینی کی حالت میں زندہ رکھ احديث اس کو ترمذی نے انس سے روایت کیا ہے۔ اور اس کی سند ضعیف ہے۔ اور ابن ماجہ نے ابو سعید سے روایت کیا ہے۔ اور اس کی سند بھی ضعیف ہے۔ مستدرک حاکم میں اس کے طریق ہیں۔ اور بہقی نے اس کو عباد بن صامت سے روایت کیا ہے۔ اور ابن جوزی نے زیادتی کی جو اس کو موضوع لکھ دیا۔

نیل الاوطار پر دو مقام میں بحث کی ہے۔ دونوں مقام سے ان کی عبارت مع ترجمہ نقل کی جاتی ہے۔ تاکہ اس مسئلہ میں جو انکی تحقیق ہے۔ وہ ظاہر ہو۔ اور فی الجملہ اس مسئلہ کی توضیح بھی ہو۔ نیل الاوطار صفحہ 106 جلد 6 باب الدف واللہو میں لکھتے ہیں۔

وفي ذلك رأي في حديث فصل ما بين الحلال والحرام الدف والصوفى النكاح دليل على انه يجوز في النكاح ضربا لادفات ورفع الاصوات بشئ من الكلام نحو اتيناكم ونحوه لا بالغانى المسبب للشرور المشبهة على وصف الجمال والنفور ومعاقره الخور فان ذلك يحرم في النكاح كما يحرم في غيره وكذا لك سائر الملاهي المحرمة

یعنی اس حدیث میں کہ حلال نکاح اور حرام نکاح دف اور صوت کا فرق ہے دلیل ہے اس بات کی کہ جائز ہے نکاح میں دف بجانا اور آواز بلند کرنا۔ ایسے کلام کے ساتھ جو اتینا کم کے مثل ہو۔ نہ ایسا گیت گانا جو برائیوں کو بیجان میں لانے والا ہو۔ یعنی جو بیان حسن و جمال اور فحش اور شراب نوشی پر مشتمل ہو۔ اس واسطے کہ ایسا گیت نکاح میں بھی حرام ہے۔ اور غیر نکاح میں بھی اور اسی طرح تمام ملاحی محرمہ نکاح میں بھی حرام ہیں۔ اور غیر نکاح میں بھی حرام ہیں۔ اور نیل الاوطار جلد سابع صفحہ 315 میں لکھتے ہیں۔

قد اختلف العلماء في الغناء مع الله من الات الملاهي وبدونها فذهب الجمهور الى التحريم مستدلين بما سلف فذهب اهل المدينة ومن رافقهم من علماء الظاهر وجماعة من الصوفية الى الترخيص في السماع ولوح العود واليراع

یعنی غناء کی حلت و حرمت میں علماء کا اختلاف ہے۔ آلات ملاحی میں کسی آلے کے ساتھ ہو جمہور علماء کے نزدیک حرام ہے۔ اور ان کی دلیل وہ احادیث اور روایات ہیں۔ جو پہلے مذکور ہو چکیں۔ اور اہل مدینہ اور بعض علماء ظاہر کے نزدیک اور صوفیہ کی ایک جماعت کے نزدیک جائز ہے۔ اگرچہ عود اور یراع کے ساتھ ہو۔

پھر دلائل طرفین کے مع مالمادما علیہا بیان کر کے آخر میں لکھتے ہیں۔

واذا تقرر جميع ما حرناه من حج الفریقین فلا يتخفى على الناظر ان محل النزاع اذا خرج عن دائرة الحرام لم يخرج عن دائرة الاشتباه والمومنون وقانون عند الشبهات كما صرح به الحديث الصحيح ومن تركها فقد استبرأ عرضه ودينه ومن حام حول الحمى يوشك ان يقع فيه ولا سيما اذا كان مشتملا على ذكر الله ودوا النجس ودوا الجمل والدلال والهجر والوصال ومعاقره العقار وخلق العذار والوقار فان سامع ما كان كذلك لا يخلو عن يلمته وان كان من التصلب في ذات الله على حد يقصر عنه الوصف وكور لئله الوسيلة الشيطانية من قنيل دمه مطول هو اسير بهوم غرامه وبهيامه مكبول نسال السداد والاثبات ومن اراد الاستيفاء للبحث في هذه المسئلة فليطالع بالرسالة التي سميتها ابطال دعوي الاجماع على تحريم مطلق السماع

یعنی جب فریقین کے دلائل کو معاً لہا دما علیہا ہم تحریر کرچکے تو اب ناظرین پر مخفی نہیں ہے۔ کہ محل نزاع دائرہ حرام سے خارج ہو تو دیگر دائرہ اشتباہ سے خارج نہیں ہو سکتا ہے۔ اور مومنین کی شان یہ ہے کہ شہادت کے پاس ٹھہر نہیں جاتے جیسا کہ صحیح حدیث میں اس کی تصریح آئی ہے۔ اور جو شخص شہادت کو ترک کرتا ہے۔ وہ اپنی آبرو اور دین کو پاک کرتا ہے۔ اور جو شخص چراگاہ کے گرد گھومتا ہے۔ اس کا اس میں واقع ہو جانا کچھ بعید نہیں ہے۔ بالخصوص جب کہ غناء مشتمل ہو۔ زکرتہ وقامت اور خدو خال اور بیان حسن و جمال اور ہجرہ وصال وغیرہ پر اس واسطے کے لیے غنا اور راگ کا سننے والا بلا اور مصیبت سے خالی نہیں ہو سکتا۔ اگرچہ نہایت درجہ کا دین دار ہو۔ اور دین میں نہایت سخت ہو۔ اور اس شیطانی وسیلہ کے کتنے قلیل ہیں۔ جن کا خون بد رو رائیگاں ہے۔ اور کتنے قیدی ہیں جو اس کے عشق میں گرفتار ہیں۔ اللہ تعالیٰ سے ہم میانہ روی اور ثابت قدمی کا سوال کرتے ہیں۔ اور اس مسئلے کی بحث کو پورے طور پر جو شخص دیکھنا چاہے اسکو ہمارا رسالہ موصومہ ابطال دعوے الاجماع علی تحریم مطلق السماع ضرور دیکھنا چاہیے۔

نبیل کی ان دونوں عبارتوں سے صاف معلوم ہوا کہ علامہ شوکانی جماعت صوفیہ کی طرح اباحت مطلقہ کے قائل نہیں ہیں۔

(کتبہ محمد عبدالرحمن المبارک پوری۔ سید محمد زبیر حسین)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 12 ص 144-148